

بہار آخر شد

ڈاکٹر اسلام انصاری

بعض اوقات قرطاس و قلم کالاً لشکر۔ کتنا بے سروسامان نظر آنے لگتا ہے، اس کا اندازہ گزشتہ ڈیڑھ دو ماہ کے عرصے میں مجھے کئی بار ہوا۔ میں نے رثائی نظم اس لیے کمی تھی کہ شدت احساس نے اظہار کے لیے خود ہی فوری طور پر ایک پیرایہ بیان اختیار کر لیا تھا۔ میں نے ان کی ذات کے بارے میں جب بھی لکھنے کے لیے سوچنا شروع کیا، سلسلہ خیال ٹوٹ ٹوٹ گیا۔ باوجود یہ ایک عرصے سے صورت حال یہ تھی کہ ملنا ملنا، سالوں اور مہینوں میں ہوتا تھا، پھر بھی ایک طویل مدت تک ایسا تھا کہ ملاقاتیں کم سے کم وقوف سے ہوتی تھیں اور مکمل حد تک طویل ہو جاتی تھیں، ادب، شاعری، علوم و فنون، تاریخ و تہذیب، شخصیات، واقعات، لٹاف و مطابات، غرض بیان اور تہبرے کے قابل کوئی موضوع کم ہی بچتا تھا۔ ہم عصر صورتِ حال اور ہمہ گیر احاطاط اقدار بہت حد تک عمومی موضوع ہوتا تھا، انہیں میری ناچیز کاوشوں سے غیر معمولی ڈھپی تھی۔ میرے ماضی میں جھانکنا انھیں بہت مرغوب تھا۔ میرے انداز بیان کے آئینے میں گزشتہ نصف صدی کی علمی اور ادبی تاریخ کے مختلف ادوار اور مختلف پہلوؤں کو دیکھنا انھیں بہت پسند تھا۔ اس لیے اُن کے پاس ہر وقت ایسے سوال خاصی تعداد میں موجود رہتے تھے جن کے ذریعے وہ میرے جذبہ اظہار کو مسلسل مہیز کرتے تھے، ان کی موجودگی میں بعض اوقات مہیز کرنے کی ضرورت ہی نہیں ہوتی تھی۔ وہ مجھے دیکھ کر اکثر با تیں خود ہی سمجھ جاتے تھے اور شروع سے شروع کرنے کی بجائے کہیں بیچ سے بات شروع ہو جاتی تھی، ادیان و مسالک کے نازک ترین معاملات و مسائل پر بعض اوقات استفہام کے نتیجے میں، اور بعض اوقات استفہام کے بغیر مکالمہ جاری رہتا تھا۔ بعض بنیادی معاملات طے شدہ تھے۔ اس لیے ان میں کسی قسم کے اختلاف کا امکان نہیں تھا۔ اس کے باوجود ایک دوسرے کے نقطہ نظر کو احترام اور محبت سے سمجھا اور سمجھایا جاتا تھا۔ بعض مہمات مسائل میں اُن کے سوالات اور نقطہ ہائے اعتراض کے جواب میں میری گفتگو تقریر کارنگ اختیار کر جاتی تھی۔ اور میں دیکھتا تھا کہ وہ خفیف اور دل پر مسکراہٹ کے ساتھ مجھے دیکھتے جاتے تھے۔

ابتدائی ملاقاتوں میں جن کا آغاز اب سے اور کچھ نہیں تو میں برس پہلے ہوا تھا۔ وہ اور عزیز مکرم و حیدر الرحمن خان ساتھ ہی کرم فرماتے تھے۔ دراصل ان دونوں میں دوستی اور محبت کا رشتہ اتنا گہرا اور پاسیدار تھا کہ بعض اوقات وہ مجھے ایک ہی شخص معلوم ہوتے تھے۔ اب وحید الرحمن خان کہتے ہیں کہ گفتگو تو زیادہ تر وہی کرتے تھے۔ میں تو صرف سنتا تھا۔ اور دیکھتا تھا کہ گفتگو کس رُخ پر جا رہی ہے۔ اور اب اُس نے اچانک کیا رخ اختیار کر لیا۔

اصل قصہ یہ تھا کہ سید ذوالکفل بخاری اور وحید الرحمن خان میں کامل ہم آہنگی تھی۔ اور میں ان دونوں باصلاحیت

نوجوانوں کے ساتھ آج کی زبان میں INTER-ACT کر کے بے حد راحت محسوس کرتا تھا۔ یہاں مجھے ایک بات یاد آتی ہے۔ اٹلی کے شہرہ آفاق شاعر اور ڈائئن کامیڈی کے خالق ڈائٹے کو اس کے مخالفین نے اُس کے طلن فلارنس سے جلاوطن کر دیا تھا۔ جس کے نتیجے میں وہ بقیۃ العمر شہر بے شہر، مارا مارا پھرا۔ کبھی کسی نواب کے ہاں پناہ لی، کبھی کسی ڈیوک کے دربار سے وابستہ ہو گیا۔ ایک بار کسی نواب کے دربار میں ایک درباری مسخر اپنے ایسی مضمکہ خیز حرکتیں کر رہا تھا کہ نواب اور درباری ہنس ہنس کر لوت پوت ہو رہے تھے۔ لیکن ڈائٹے کے چہرے پر وہی فکر انیز سنجیدگی تھی جو اس کی اکثر تصویروں میں نظر آتی ہے۔ ہنسنا تو دور کی بات ہے، درباری مسخرے کی حرکات پر اُس کے ماتھے کی گرد تک نہ کھلی۔ اس کے اس حال کو دیکھ کر نواب نے پوچھا: کیوں صاحب آپ مخطوط نہیں ہوئے؟ ڈائٹے نے جو جواب دیا، وہ تاریخ کا حصہ ہے۔ اس نے کہا "Like to Like"—یعنی کندہم جنس باہم جنس پر واڑ۔

حقیقت یہ ہے کہ بعض اوقات ناظر و منظور ایک دوسرے کا آئینہ ہوتے ہیں۔ سامع اور منتظم کا بھی بھی حال ہے۔ بعض لوگوں کی موجودگی ایسی خیالات کش ہوتی ہے کہ کوشش کے باوجود انسان کوئی ڈھنگ کی بات نہیں کر پاتا۔ جب کہ بعض لوگوں کو دیکھتے ہیں، یا ملتے ہی خیالات کا دھارا پھوٹ لفکتا ہے۔ سید ذوالکفل بخاری اور وحید الرحمن خان کے ساتھ میرا یہی معاملہ تھا۔ سید ذوالکفل شروع سے ہی وسیع المطالعہ تھے اور حسن گفتار تو ان کی خاندانی و رواشت تھی۔ وہ جستہ جستہ ان تمام موضوعات کا ادراک رکھتے تھے، جن سے رقم کو ایک عرصے سے دوچھپی رہی ہے۔ ان اشتراکات میں استثناء کے کئی پہلو بھی تھے۔ بعض موضوعات ان کے ممتوءات میں سے تھے، بعض سے مجھے اجتناب تھا۔ اس کے باوجود دارہ گفتگو بہت وسیع رہتا تھا۔

آن کی ذاتی خوبیوں میں، شرافتِ نفس اور سلامتی طبع کو اولیٰ حاصل تھی۔ سلامت روی آن کا شیدہ تھا، لیکن اپنی رائے کے اظہار میں بھی انھیں کوئی باک نہیں تھا اور تبلیغ کا حق ادا کرنے سے بھی انھیں کوئی روک نہیں سکتا تھا، لیکن وہ افہام و تفہیم کے قائل تھے اور درست استدلال کو قبول کرنے میں انھیں ذرا بھی تامل نہیں ہوتا تھا۔ لیکن خیال رہے کہ ہماری گفتگو بحث و مناظرہ ہرگز نہیں ہوتی تھی۔ میرا Privelege یہ تھا کہ میں بعض فلسفیانہ امور میں، نیز بعض تمدنی مسائل کے حوالے سے کچھ نکات کی تصریح کرتا تھا۔ جو میں دیکھتا تھا کہ آن کے لیے طمانتی کا باعث ہوتی تھی۔ اشعار اور الفاظ کی تشریق و تعبیر کے حوالے سے بھی اکثر یہی صورت حال ہوتی تھی، لیکن ان تمام حوالوں سے وہ اپنی سوچی بھجی رائے میں تفصیل سے بیان کرتے تھے۔

میر ترقی میر کا ایک شعر ہے:

بہار اک طرف، اک طرف ابر ہے
گلستان کے ہیں دونوں پلے بھرے

شرافت اور نجابت اگر ترازو کے دو پلے ہیں تو قدرت نے آن کے یہ دونوں پلے پوری طرح بھر دیتے تھے۔ نجابت آن کی تاریخی اعتبار سے معروف مسلم تھی۔ وہ حضرت سید عطاء اللہ شاہ بخاریؒ کے نواسے تھے۔ آن کے والد پروفیسر سید محمد وکیل شاہ صاحب ایک نیک نام استاد اور منتظم ہیں۔ آن کے ماموؤں میں سید ابوذر بخاریؒ اور سید عطاء اکسن بخاریؒ کے نام ہائے نامی سرفہرست ہیں۔ آن کے برادر اکبر سید محمد کفیل بخاری دینی صحافت و خطابت کے اعتبار سے گزشتہ ربع صدی سے زیادہ عرصے میں بہت خوب نام کا چکے ہیں اور اب وہ خود بھی شہرت کے بام عروج کی طرف تیزی سے روای دوائی تھے۔ یہ نسبتوں کا عام

تھا۔ ذاتی شرافت کے حوالے سے اُن کے اقران و معاصرین شلابِ عدل ہیں۔ غرض اس گفتگو کے دونوں پلے پورم پُر بھرے ہوئے تھے۔ ذہن بنیادی طور پر تلقینی تھا۔ اسی لیے آخر آخِر میں شعرگوئی کی طرف توجہ کی اور بعض خوبصورت اور قابل ذکر نظمیں وجود میں آئیں۔ ”شام جھانکتی ہوئی“ کے عنوان سے ایک پورا سلسہ نظم وجود میں آگیا۔ آخری بار جب ملتان کو مراجعت کی تو عند الملاقات میں نے کہا کہ اس طرح کی دس بیس نظمیں اور لکھ دیجیے تو شاعری کی ایک مختصر مگر خوبصورت کتاب بن سکتی ہے۔ میری اُس بات سے انہوں نے اتفاق کیا۔ اب معلوم ہوا ہے کہ انہوں نے ماضی قریب میں کچھ ایسی نظمیں بھی لکھ دیں تھیں جن میں ہبیت اور موضوع ہر دو اعتبار سے کچھ نئے تجربے کیے گئے تھے۔ ایک نظم کے بارے میں میرا خیال ہے کہ بھوپالی اردو میں لکھی گئی ہے لیکن ساتھ ہی مجھے خیال آیا ہے کہ ہو سکتا ہے کہ وہ حیدر آبادی اردو میں لکھی گئی ہو۔ قابل ذکر بات یہ ہے کہ اُن کی آخری نظموں کے رشتے بے حد تجربی موضوعات سے ملتے جا رہے تھے۔ ان نظموں کی فضائے لگتا ہے کہ وہ ڈھنی طور پر کسی اور کسی اور سطح پر سفر کر رہے تھے۔

جہاں تک مجھے یاد پڑتا ہے، ۱۹۹۰ء کی دہائی کے ابتدائی سالوں کی بات ہے کہ سید ذوالکفل بخاری اور وحید الرحمن خان نے کچھ ہم خیال دوستوں اور بزرگوں، بالخصوص پروفیسر حفیظ الرحمن خان کی سرپرستی اور نگرانی میں فاران اکادمی کے نام سے ایک ادبی انجمن کی تشكیل کی۔ جن سینئر نے معمولاً اس کے اجلاسوں میں شرکت شروع کی اُن میں عبدالجید خان ساجد اور پروفیسر مختار ظفر بھی شامل تھے۔ خاسرا بھی ان عزیزوں کی پاس خاطر سے فاران اکادمی کے اکثر اجلاسوں میں شریک ہوتا رہا۔ یہ اجلاس سنٹرل کالج میں منعقد ہوتے تھے۔ اس کا سب غالباً یہ تھا کہ سید ذوالکفل اُن ایام میں اسی کالج میں ایم اے انگلش کی کلاس کے طالب علم تھے اور یہاں کے ماحول میں باوجود نو عمری کے اعتبار واشر پیدا کر پکے تھے۔ علاوه ازیں مرزا عبد الغنی اس ادارے کی انتظامیہ میں شریک تھے اور مرزا صاحب اور پروفیسر حفیظ الرحمن خان میں پرانا اخلاص تھا۔ چنانچہ اس اکادمی کو اپنی ادبی سرگرمیوں کو جاری رکھنے کے لیے ایک حد تک خوشگوار اور سازگار ماحول حاصل تھا۔ اس کے نوجوان ارکائیں میں شعیب دودو، مستحسن خیال اور مختار پارس جیسے باصلاحیت لوگ شامل تھے۔ گورنمنٹ کالج سے میرے شعبۂ اردو کے رفیق کارمنیر احمد شامی بھی اسی قافلے میں شامل تھے۔ اجلاسوں سے پہلے اور بعد کی غیر رسمی صحبتیں اصل اجلاسوں سے بھی زیادہ اہم تھیں۔ سید ذوالکفل اور وحید الرحمن خان اپنی ذہانت اور ممتازت کے اعتبار سے سب میں نمایاں تھے۔ اور اپنی صفاتِ جیلیہ سے روز بروز ”عزیز دلبہ“ ہوتے چلے گئے۔ ان دونوں نوجوانوں کی ایک بڑی صفت دوستوں اور بزرگوں کے بعض مہمات امور میں دچپی لیما اور مسائل کے حل میں عملی معاونت کرنا تھا۔ حقیقت یہ ہے کہ اس وصفِ خاص میں یہ دونوں عزیز ایک دوسرے سے بڑھ چڑھ کرتے تھے۔ یہ عزیز جب یہ دیکھتے تھے کہ میرا بہت سا کلام ابھی یکجا نہیں ہوسکا، یا میری بہت سی نظری تحریریں طبع نہیں ہو سکیں تو ہر نوع کی کوشش اور تدبیر اس کام میں صرف کرتے تھے کہ مطلوبہ مقاصد بر طبق احسان اور بشرط حفظ مراتب حاصل ہو جائیں۔ دوستِ قدرت نے اُن کے اخلاص میں بہت برکت دی، اس لیے متأخر حصہ دل خواہ رہے۔

سید ذوالکفل بخاری کو قدرت نے دل و دماغ کی بہت سی خوبیوں سے نوازا تھا۔ وہ اپنے خاندانی پس منظر کے اعتبار سے تعلق داری اور معرفتِ قدیمه کے اکرام کے تقاضوں کو خوب سمجھتے تھے۔ اسی لیے باہمی دوریوں کو قربتوں میں تبدیل کرنے میں کوشش رہتے تھے۔ انہوں نے نظر میں جو کچھ لکھا وہ زیادہ تر کتابوں پر تبروں، کالموں اور ادبی اور سیم سیاسی مضامین کی

صورت میں ہے۔ ان کی روشنی میں دیکھیں تو اعتمدار اور انصاف پندی نیز حسن ادراک ان کی اولین خصوصیات قرار پاتی ہیں، جو لوگ ان کو قریب سے جانتے تھے اور ان کی صلاحیتوں کا ادراک رکھتے تھے وہ اس بات سے اتفاق کریں گے کہ ان کا تحریری سرمایہ ان کی حقیقی صلاحیتوں کا صرف ایک پرتو ہے۔ لیکن جو کچھ ہے، اس کی تدریجی تیمت کسی طرح کم نہیں، یہ کہنا مبالغہ نہ ہوگا کہ انہوں نے اپنی جودت طبع سے اپنے ماحول کو خوب روشن کیا، یہ جو تجھاں پہنچی، ذہن و فکر کے اجائے اُس کے ساتھ رہے۔ ان کی وفات کے چند دن بعد ہی اتفاقاً دوستِ گرامی ڈاکٹر خورشید رضوی سے فون پر میری گفتگو ہی۔ میں نے غیر اختیاری طور پر ان سے اس حادثہ فاجعہ کا ذکر کیا، وہ بھی اس خبر سے ملوں تھے۔ انہوں نے کہا کہ اگرچہ ان کی صرف چند ہی ملاقاتیں سعودی عرب میں ان سے ریس لیکن وہ ان کی طبعی خوبیوں سے بہت متاثر ہوئے تھے۔ انہوں نے بتایا:

”سید ذوالکفل میرے ذرا سے کہنے پر کسی عربی رسالے میں شائع ہونے والے ایک مضمون کی فوٹو کا پی

دینے کے لیے بہت دور سے اور ٹریک کی دشواریوں کو عبور کر کے تشریف لاتے تھے۔ اور لگتا تھا کہ وہ

کوشش کر کے وقت نکال کر صرف اس کام کے لیے آئے ہیں۔“

میں نے عرض کیا کہ وہ اس نیازمند کے توسط سے ایک عرصے سے آپ کے ساتھ اخلاص اور محبت کا رشتہ استوار رکھتے تھے۔ البتہ ان کے اس عمل کو ان کے حسن کردار کی ایک ہلکی سی جھلک سمجھنا چاہیے۔ ابھی حال ہی میں جناب مستحسن خیال نے بتایا کہ اب کی بار پاکستان آئے تو ان کو مجموعہ شاعری مرتب کرنے کا مشورہ دیا اور ڈاکٹر وحید الرحمن خان سے مشورہ اور اس نیازمند سے (تقول ان کے) رہنمائی حاصل کرنے کی بار بار تاکید کی۔ اپنے شاگرد اور رفیق عزیز الیاس میراں پوری کو بھی ان کی تاکید رہی کہ راقم کے بعض طباعتی امور میں معاون رہیں۔ (ان کے انتقال کی خدمت ایگنیز خبر بھی الیاس میراں پوری ہی نے فون پر دی تھی)۔

میرے بچوں کے لیے ان کی محبت اور خیر طلبی مجھے بہت متاثر کرتی تھی۔ بعض اوقات انھیں کوئی مسئلہ بتا دینا کافی ہوتا تھا۔ کچھ دنوں کے بعد پتا چلتا تھا کہ وہ اس مسئلہ کا کوئی حل نکال پچے ہیں۔ ایسے اخلاص، ایسی خیر طلبی اور انسان دوستی کا عام طور پر چار تو کیا جاتا ہے لیکن اس کے عملی نمونے غال خال ہی ملتے ہیں۔ سید ذوالکفل بخاری ان خوبیوں کا ایک خوبصورت مرقع تھے اور اپنے اقران و معاصرین کے لیے ہی نہیں، سب کے لیے ایک دلآلیز نعموتہ عمل تھے۔ بلاشبہ اگر ان کے برادر اکبر سید محمد نعیل بخاری صاحب نے سیاست، صحفت اور خطابت میں خاندان کا نام روشن کیا ہے، تو سید ذوالکفل بخاری علم و ادب اور معنوی خوبیوں کے اعتبار سے فخر خاندان تھے۔ گواں کی آواز، ان کا الجہہ ابھی تک کانوں کے پردوں سے ٹکر رہے ہیں لیکن ان کی بازیافت افسوس کہ اب ممکن نہیں۔ برسوں کے تعلق کے باوجود ایسا لگتا ہے کہ ”روئے گل سیرندیدم و بہار آخر شد“ لیکن وہ ہماری یادوں میں ہمیشہ زندہ رہیں گے۔

رقتید، ولے نہ ازدیل ما

سید ذوالکفل بخاری
۱۳۷۰ھ / ۱۹۵۱ء